

شرائط نیلامی لیزر پٹہ شکار ماہی برائے سال 2023-24

1. لیزر (Lease) اپنی مکہ معیاد تاریخ اجراء لائسنس تا 31 اگست 2024ء، ایک سال تصور ہوگی۔
2. ڈائریکٹر جنرل فشریز پنجاب و دیگر مجاز افسران، پنجاب فشریز آرڈیننس 1961ء و فشریز رولز 1965ء (وقتاً فوقتاً ترمیم شدہ) اور پنجاب ڈیلیکیشن آف فنانشیل پاورز رولز 2016ء کے مطابق لیزر پٹہ کی منظوری کے مجاز ہوں گے تاہم سب سے زیادہ بولی دہندہ لیزر پٹہ کی منظوری تک اپنی بولی کا پابند ہوگا۔ سرکاری بولی سے کم بولی کی صورت میں مجاز اتھارٹی متعلقہ پانی کو حکمانہ طور پر ریزرو کر سکتی ہے بصورت دیگر پنجاب ڈیلیکیشن آف فنانشیل پاورز رولز 2016ء کے تحت سٹیبل کمیٹی، ایڈمنسٹریٹو ڈیپارٹمنٹ کو سرکاری پانی کی بولی کی منظوری کے لیے سفارش کرے گی۔ تاہم بولی کی منظوری میں تاخیر کی صورت میں محکمہ پر قطعاً کوئی ذمہ داری عائد نہ ہوگی نیز بولی دہندہ محکمہ سے کسی قسم کا ہرجا نہ طلب کرنے یا معیاد لیزر پٹہ بڑھانے کا مطالبہ کرنے کا مجاز نہ ہوگا۔
3. بولی دہندہ کو نیلامی میں حصہ لینے کے لئے متعلقہ پانی کی ریزرو پرائس سرکاری بولی کا %30 بطور سیورٹی نیلامی سے قبل آفیسر نیلام کنندہ کو جمع کروانا ہوگی جو کہ نیلامی ختم ہونے کے بعد باخذر سید واپس کر دی جائے گی ماسوائے اس بولی دہندہ کے جس کے حق میں بولی ختم ہوگی اس صورت میں سیورٹی کی رقم، پٹہ کی رقم میں شامل کر لی جائے گی۔ مزید برآں دوران نیلامی سرکاری بولی کا دو گنا یا زائد بڑھنے کی صورت میں، آفیسر نیلام کنندہ بولی دہندگان سے برموق سیورٹی کا %30 مزید وصول کرنے کا مجاز ہوگا۔
4. سب سے زیادہ بولی دہندہ کو بولی کے اختتام پر کل رقم بمعہ مروجہ ٹیکس نقد یا بینک ڈرافٹ رپے آرڈر یا کیش ڈیپازٹ رسید (CDR) کی صورت میں بولی کی تاریخ سے پانچ ورکنگ ایام میں ادا کرنا ہوگی بصورت دیگر ضابطے کی کاروائی کے بعد اس کی بولی منسوخ کر کے جمع شدہ رقم بحق سرکار ضبط کر لی جائے گی اور ٹھیکہ / پٹہ دوبارہ نیلام کر دیا جائے گا۔
5. سب سے زیادہ بولی دہندہ سے وصول شدہ رقم (نقد یا بینک ڈرافٹ رپے آرڈر یا کیش ڈیپازٹ رسید CDR) ڈائریکٹر جنرل فشریز پنجاب و دیگر مجاز افسران کی جانب سے بولی کی حتمی منظوری تک بطور امانت تصور ہوگی نیز بولی دہندہ کو امانت میں جمع شدہ رقم کے عوض کسی منافع کا حق حاصل نہ ہوگا اور بولی نام منظور ہونے پر جمع شدہ رقم متعلقہ بولی دہندہ کو اسکی تحریری درخواست پر واپس کر دی جائے گی۔
6. بولی کے اختتام پر کامیاب بولی دہندہ رقم نیلامی پر مروجہ شرح سے ٹیکس و دیگر ٹیکس دینے کا پابند ہوگا۔ بصورت دیگر ٹھیکہ کی جمع شدہ رقم ضبط کر کے مذکورہ پانی دوبارہ نیلام کر دیا جائے گا۔ ٹیکس کی رقم 10 ہزار روپے یا اس سے زائد ہو تو صرف بینک ڈرافٹ رپے آرڈر یا کیش ڈیپازٹ رسید (CDR) کی صورت میں ہی قبول کی جائے گی۔
7. آفیسر نیلام کنندہ بولی دہندہ کی طرف سے دیئے گئے بینک ڈرافٹ، رپے آرڈر یا کیش ڈیپازٹ رسید (CDR) کو متعلقہ بینک سے تصدیق کروانے کا پابند ہوگا۔ اور اس کے بگس رجسٹری ہونے کی صورت میں بولی دہندہ کے خلاف قانونی کارروائی عمل میں لائی جائے گی۔
8. ڈائریکٹر جنرل فشریز پنجاب کسی بھی منحرف بولی دہندہ یا دیگر ناہندگان کی جمع شدہ رقم بحق سرکار ضبط کرنے اور تین سال تک کسی بھی حکمانہ بولی میں حصہ لینے سے Debar کرنے کا مجاز ہوگا۔ مزید برآں انہیں بلیک لسٹ بھی کیا جاسکتا ہے۔
9. محکمہ فشریز پنجاب یا گورنمنٹ کے کسی قسم کے بقایا دار، Debarred / بلیک لسٹ ٹھیکیدار / پٹہ دار یا وہ فرد جو سال رواں یا سابقہ تین سالوں میں کسی لیزر پٹہ میں بولی سے منحرف یا رقم جمع کروانے سے قاصر رہا ہو وہ بولی میں حصہ لینے کا مجاز نہ ہوگا۔
10. بعد از منظوری لیزر / پٹہ، ٹھیکیدار / پٹہ دار، اپنا معاہدہ نامہ / پٹہ نامہ / اقرار نامہ متعلقہ آفیسر نیلام کنندہ (نمائندہ ڈائریکٹر جنرل فشریز پنجاب) کو پیش کر کے لائسنس پٹہ اور پرمٹ حاصل کرنے کا خود ذمہ دار ہوگا۔ تاخیر و دیگر نتائج کی تمام تر ذمہ داری ٹھیکیدار / پٹہ دار پر عائد ہوگی۔
11. ٹھیکیدار / پٹہ دار کی طرف سے پنجاب فشریز آرڈیننس 1961 اور فشریز رولز 1965 (وقتاً فوقتاً ترمیم شدہ) کی خلاف ورزی و تمام تر ممنوعہ طریقہ ہائے فشنگ بشمول الیکٹرک فشنگ، زہر پاشی، دھماکہ خیز مواد، یک رگہ (monofilament) نائلن لڑپٹی وغیرہ استعمال کرنے پر یا شکار ماہی کے علاوہ کسی بھی دیگر غیر قانونی سرگرمیوں بالخصوص وائلڈ لائف یا جنگلات کی تلفی میں ملوث پایا گیا تو ڈائریکٹر جنرل فشریز کو حق حاصل ہوگا کہ وہ پٹہ و تمام جاری شدہ پرمٹ منسوخ کر دے اور تمام جمع شدہ رقم بحق سرکار ضبط کر کے لیزر پٹہ دوبارہ نیلام کر دے۔

SENIOR ECONOMIST
FISHERIES DEPARTMENT
PUNJAB, LAMORE.

12. ٹھیکہ دار / پٹہ دار (Lessee) کو حق حاصل نہ ہوگا کہ وہ نیلام شدہ پانی کلینتاً یا ٹکڑے ٹکڑے کر کے اپنے طور پر نیلام کرے یا کسی اور کو منتقل کرے۔ ایسا اقدام غیر قانونی تصور ہوگا۔ جس پر قصور دار کے خلاف محکمانہ کارروائی عمل میں لائی جائے گی۔
13. محکمہ فشریز کی طرف سے مردوج قوانین کے تحت جاری شدہ یومیہ یا صوبائی لائسنس بنسی ڈوری رکھنے والوں کو ٹھیکہ دار / پٹہ دار نیلام شدہ پانی میں (ماسوائے سال ڈیم / confined water) شکار سے روکنے کا مجاز نہ ہوگا۔ تاہم نیلام شدہ پانی میں لگائے گئے کبڑے یا فلوننگ سٹریکچرز پر بیٹھ کر کنڈی ڈوری سے شکار ممنوع ہوگا۔
14. شکار ماہی کے لیے صرف اجازت شدہ جال استعمال ہوگا اور اسکی آنکھ کا گھیرہ گرہ سے گرہ تک ڈیڑھ انچ اور کل گھیرہ چھ (6) انچ سے کم نہ ہوگا۔ خلاف ورزی پر متعلقہ انسر لیز / پٹہ کی منسوخی کے لیے کارروائی کا مجاز ہوگا۔
15. پنجاب فشریز رولز 1965ء میں درج شدہ ممنوعہ علاقوں میں شکار ماہی ممنوع ہے۔
16. ٹھیکہ دار / پٹہ دار (Lessee) جس وقت عملی طور پر مہاجال سے شکار کر رہا ہو صرف اسی وقت وہ وہاں پر باندھا لگانے کا مجاز ہوگا۔ اس کے علاوہ کسی بھی جگہ مستقل باندھا لگانا خلاف قانون ہوگا۔
17. بندی کے موسم (یکم جون تا 31 اگست) میں پنجاب فشریز آرڈینینس 1961 اور فشریز رولز 1965 کے تحت شکار ماہی ماسوائے بنسی ڈوری / کنڈی اور لنگ، ممنوع ہوگا۔
18. لیزر پٹہ حقوق شکار ماہی ”جہاں ہے جیسے ہے“ کی بنیاد پر ہوگا۔ کسی پرائیویٹ فرد یا سرکاری ادارہ کی طرف سے دفاعی مقاصد رقد رتی آفات / ہنگامی حالات / موسمی حالات یا کسی بھی وجہ سے پانی یا شکار میں کمی بیشی کا محکمہ ماہی پروری ذمہ دار نہ ہوگا۔ محکمانہ ڈیولپمنٹ کی صورت میں محکمہ ٹھیکہ / پٹہ منسوخ کرنے کا مجاز ہوگا تاہم اس صورت میں وقت معیاد ٹھیکہ کے تناسب سے ٹھیکہ / پٹہ دار کو بقایا رقم کلیم پرواپس کر دی جائے گی۔
19. ٹھیکہ دار / پٹہ دار اگر چاہے تو اپنی گرہ / جیب سے نیلام شدہ پانی میں مقامی طور پر پائی جانے والی مچھلی کی اقسام (Indigenous Fish Species) کا بچہ مچھلی شاک کر سکتا ہے۔
20. ٹھیکہ دار / پٹہ دار، محکمہ فشریز سے NOC لینے والے Cage culturist کو نیلام شدہ سرکاری پانی کے مختص ایریا میں Cage لگانے سے روکنے کا مجاز نہ ہوگا۔
21. کسی بھی شرط کی خلاف ورزی کی صورت میں محکمہ ٹھیکہ / پٹہ Cancel کر کے ادا شدہ رقم کو ضبط کرنے کا مجاز ہوگا۔
22. کسی تنازعہ کی صورت میں ڈائریکٹر جنرل فشریز پنجاب کا فیصلہ حتمی ہوگا۔

ڈائریکٹر جنرل فشریز پنجاب

میں نے جملہ شرائط نیلامی لیزر پٹہ عوام الناس کی موجودگی میں پڑھ / سن لی ہیں۔ اور ان کو قبول کر کے بولی میں حصہ لیا ہے۔

نمبر شمار نام و پتہ بولی دہندہ شناختی کارڈ نمبر دستخط / نشان انگوٹھا

بولی دہندہ / پٹہ دار

دستخط تصدیق کنندہ

اسٹنٹ وارڈن فشریز، ضلع ----- نام دستخط آفیسر نیلام کنندہ